

అగ్రతేజస్వికుంది?

కౌమంటి కౌశీపతిరావు

పార్థసారధికి ఏ రకమైన అలవాట్లు లేవు. ఓ సిగరెట్టు త్రాగడు... ఓ పినిమా చూడడు.... ఓ పిసరు వక్కపొడైనా వేసుకోడు. ఇది అందరికీ తెలిసిన విషయం.

అయితే పార్థసారధిమాత్రం నాకింత మంచి అలవాట్లున్నాయని చాటుకోడు. దానిక్కారణం తన వ్యక్తిత్వం కాదని.... తనకున్న పెద్ద భయమే తనకీ చెడ్డలవాట్లు అంటకుండా చేసిందని పార్థసారధి నమ్ముతాడు.

పార్థసారధి సుమారు పదిహేనేళ్ళ వాడై ఘండగా అతని తండ్రి చచ్చిపోయేడు. మామూలుగా కాదు... ఓ సంవత్సరంపాటు టీబీతో తీసుకుని, పార్థసారధికి ఇరవయ్యేళ్ళ వయసులో అతని పెద్దన్నయ్యకి టీబీ ఎటాకైంది. మరో రెండేళ్ళకి పెళ్ళిచేసుకుని ఎక్కడో దూరానున్న అతని అక్కచెల్లెలు కూడా టీబీతో తీసుకుంటున్నట్టు పార్థసారధికి తెలిసింది.

అంటే తన రక్తంలో ఆ లక్షణాలుండి ఉండవచ్చుననీ, అది ఎప్పుడో తను ఏమరుపాటుగా వున్నప్పుడు తనమీద ఉరుకుతుందనీ అతని భయం. అంచేత ఆ జబ్బు తనమీద పడకుండా పార్థసారధి జాగ్రత్త పడుతున్నాడన్నది అతనికి

మాత్రం తెలిసిన విషయం.

ఈ సంగ తెవరైనా తనతో చర్చిస్తే పార్థసారధి తన భయం చెప్పేవాడే. అయితే ఎవ్వరూ సున్నిలాంటి మంచి అలవాట్లు ఎందుకు చేసుకున్నావని అడగరు, అంచేత అతను చెప్పలేదు.

తన మంచి అలవాట్లు గొప్పగా చెప్పుకోక పోవటానికి, సరిగ్గా వాటికి వ్యతిరేకంలో ఉండే అతని తత్వంకూడా కారణం కావచ్చు. మనిషన్నవాడు ఆరోగ్యంగా వున్నంతకాలం ఆన్నీ అనుభవించాలని పార్థసారధి అనుకొంటూ వుంటాడు.

సిగరెట్టు తాగితే ఏదో హాయి లేకపోతే, పినిమా చూస్తే ఏదో రిక్రిమేషన్ రాకపోతే, వక్కపొడిలో ఏదో స్టిమ్ములేషన్ ఉండకపోతే మనుషులెందు కని అలవాటు చేసుకొంటారు? నిజంగానే వాటిల్లో డ్రైట్ ఉంది. అయితే ఆ అలవాట్లనీ ఓ హద్దులో ఉంచుకుంటే అవి మనకి మంచిని చేస్తాయి.

ఇంట్లో అన్నదమ్ములూ, అక్కచెల్లెళ్లూ ఉన్నప్పుడు ఇలాంటి టాపిక్ వస్తే ఈ విషయాలే చెప్పేడు పార్థసారధి. అంతేకాదు. బ్రాండ్ లాంటి పానీయాలు కూడా జీవితంలో వుచ్చుకుంటేనే జీవితం సారవంతంగా ఉంటుందని, బ్రాండ్ కూడా మెడికేటెడ్ గా తీసుకుంటే ఆరోగ్యానికి

మంచిదని, పెద్దన్నయ్య అది పుచ్చుకుంటే మంచిదనికూడా వాళ్ళదక్కుండానే తన అభిప్రాయాలు చెప్పేడు పార్థసారథి.

“తమ కుటుంబాల్లోనే లేని వెధవ ఊద్ది, పోగాలం వీడి కెలా వచ్చేయ్ చెప్పా.... తప్పబుట్టేడు వెధవ.” అన్నారంతా.

పురుగును చూసినట్టు చూసేరు.

ఇంకా తన వాదనను బలపర్చుకోబోతే, “ఒరేయ్.... ఆటే వాగకు. తాగు తావో, తందనాలాడతావోనువ్వుచేసుకో.... అవి మాక్కుడా ఎందుకు చెప్తావ్.” అంటూ చీదరించుకున్నారు.

“అదిగో అక్కడే పొరబడుతున్నారు మీరు. సినిమాలు చూసీ, నవలలు చదివీ తాగుడంటే దేవదాసు తాగినంతగా చిత్రించుకుంటున్నారు. పైగా మీ జీవితాల్లో ఎదురైన కొద్దిమంది ఈ అలవాటు చేసికొని, అది వదులుకోలేక, త్రాగలేక కుడితిలోపడ్డ ఎలకల్లాగా త్రాగుబోతులుగా మారి ఉండవచ్చు. వాళ్ళలా ఒళ్ళూ, ఇల్లూ గుల్లచేసుకొని త్రాగమంటం లేదు నేను. అలవాటు హద్దుమీరకుండా మనస్సు నిగ్రహించుకుని, ఆరోగ్యానికి తాగితే మంచిదేగాని తప్పేం లేదంటున్నాను.”

“చీ.... అవ్రాచ్యపువెధవ” అనుకుని పార్థసారథి ఉన్నచోటంతా ఫినాయిలుపెట్టి కడిగించుకున్నారు. వీడెప్పుడో అలాంటి రకాల్లో కలిసిపోతాడని అనుకున్నారు ఇంటివాళ్ళంతా.

పార్థసారథి అలవాట్లూ, అభిప్రాయాలూ మాత్రం మారలేదు. అభిప్రాయాల్ని ఆచరణలో పెట్టటానికి అలవాట్లు మార్చుకోనూ లేదు. అయితే వీళ్ళందరూ తప్పనుకునే ఈ తాగుడు ఒప్పని తనలో ఏ ఒక్కరైనా ఏకీభవిస్తారని పార్థసారథి నమ్మకం.

జబ్బు భయంవల్ల ఏ దనుభవించటానికీ వీల్లేక పోతుండటంవల్ల, ఇలా కాదని మెడికల్ చెక్ప్ చేయించుకున్నాడూ పార్థసారథి కాని బెస్ట్లో అతినికి టీటీ ప్రారంభదశలో ఉంచన్నమాట వినిగానే బాగా చెబ్బుతిన్నాడు. అయితే జాగ్రత్త కలవాడు కాబట్టేను, టీటీ ఈ రోజుల్లో ఓ పెద్ద జబ్బుకింద లెబ్బ కాకపోవటం వల్లనూ, ధైర్యం తెచ్చుకుని మందులు ‘తిని’ నయం చేసుకున్నాడు. తన ఆరోగ్యంమీద మాత్రం అసంతృప్తి పోలేదు. దానిక్కారణం తన స్నేహితుల్లో కొందరు బ్రాండ్ మెడికేటెడ్ గా పుచ్చుకోమనీ, అలా చేస్తే ఆకలిపుట్టి మంచి ఆహారం పుచ్చుకుంటావనీ, త్వరలోనే “యాపిల్ పండు”లా తయారవుతావని ఊరించటమూ, దానికి తన ఇంట్లో స్థానం లేక పోవటమూను.

ఈ సందిగ్ధావస్థలో ఉంటూండగానే పార్వతితో వెళ్ళింది. తన భర్తకి సిగరెట్లు కల్పడంలాంటి అలవాటుండాలనీ, తాను అది సాకుగా తీసుకుని అలకలు పోతుండాలనీ పెళ్ళికాకమునుపు పార్వతి

సరదాపడుతుండేది. పార్థసారథి కెలాంటి అలవాట్లూ లేకపోవడంవల్ల మొదట నిరుత్సాహపడినా, అలగటానికి.... అలు కలు తీర్చుకోటానికి చాలా మార్గాలు కన్పించడంవల్ల తాత్కాలికంగా ఆ సంగతి మర్చిపోయింది పార్వతి.

సంవత్సరం తిరిగే సరికి మూడోనెల న్నారు. ఆరోనెల వచ్చేసరికి పార్వతి చాలా నీరసించి ఉండటంచూసి డాక్టరు దగ్గరకు తీసుకెళ్లాడు పార్థసారథి. ఇంటి కొచ్చింతర్వాత, పార్వతి బ్రాండ్ మెడికే టెడ్ గా పుచ్చుకోవాలనీ లేక పోతే పురు డుకు చాలా కష్టపడాల్సి వస్తుందనీ డాక్టరమ్మ చెప్పినట్టు చెప్పేడు పార్థ సారథి.

దానికి కస్సుమని లేచింది పార్వతి.

“ఆ పేరెత్తితేనే నాకు పరమ అసహ్యమంటాను. ఆవిడగారు చెప్పిం దంటే చెప్పింది. నాతో చెప్పటానికి మీ కెలా ముఖం చెల్లించనీ....” అంది ఆదేదో ఘోరమైన తప్పిదంలా.

“అదికాదే పిచ్చిపిల్లా.... ఇంకా ఇజ్జె కుల కాలంలా మాట్లాడతావేం? బ్రాండ్ శరీరానికి వేడిమినిస్తుంది, ఆకలి పుట్టి స్తుంది. నువ్వు ఇప్పుడు బలంగా లేక పోతే రేపొద్దున్న మన బాబు బలంగా ఉండనూ ఉండదు నువ్వు చాలా నీరసించి పోతావు. అంతగా కావాలంటే కంపెనీకి నేనుంటాను. నువ్వో స్పూనూ, నేనో స్పూనూ త్రాగుదాం” అన్నాడు

పార్థసారథి సాదాగా.

పార్వతికి పెద్దపాయింటు దొరికినెండి కోతికి కొబ్బరికాయ దొరికినట్టు.

“అలా చెప్పండి తమరికి” తాగాల నుందో, లేకపోతే ఇంతకు ముందే ఏ మాత్రం అలవాటుందో ‘కంపెనీ’కి వేసు కోవడం ఈ రూపంగా కోరిక తీర్చుకుందామని మీ ఆశ...” అంది పార్వతి.

“చీ ...నా కలాంటి అలవాట్లులేవు. సిగరెట్లయినా ముట్టుకోలే దింతవరకూ.”

“అఁ ఇక్కడి కబుర్లు చెప్పకేం. ఏ ప్రెండో అఫర్ చేస్తే తాగకుండా ఉంటారా ఈ మగవాళ్ళూ.... ఏదో నాకోసం పాపం క్రమపడి పోయినట్టు... పెళ్ళాల దగ్గర తియ్యతియ్యగా మాటాడుతారుగానీ ...” అంది పార్వతి. “నిజంగా నీకోసమే చెప్తున్నావారూ....” అనిపించుకోవాలని పార్వతి ఆశ.

“సంవత్సరంబట్టి కాపరంచేస్తున్నా గ్రహించలేదంటే నీ ఖర్మ. తాగితే తాగు తాను. ఆరోగ్యానికి తీసుకుంటే తప్పేమీ లేదు. ఏదో నీ ఆరోగ్యానికి నువ్వు తీసు కంటే బాగుంటుందని చెప్తే ఇంత సాధించావు....” అని అప్పటికే పార్వతి కోసం తెచ్చి ఉంచిన సీసాలోంచి ఓ స్పూను నోట్లో వేసుకున్నాడు పార్థ సారథి. తరువాత ఆ సీసా బీరువారో పెట్టెసి.... తాళాలు పార్వతికే ఇచ్చేశాడు.

పార్వతేం అనుకుందోగానీ, అప్పటికి

మరేం మాటాడలేదు.

ఓ నెలరోజులు తిరిగేసరికి పార్థ సారథి యాపిల్ పండులా అయితే తయారవలేదుగానీ, ఆరోగ్యంగా మాత్రం కనిపించేడు పార్వతి కళ్ళకి. డాక్టరమ్మగారు బ్రాందీ తీసుకుంటున్నారా అని పార్వతి నడిగితే తలూపేస్తూంది. "ఈ నెల్లాళ్ళలో మీరు బాగా తయారవ్వవలసింది మీవారు బాగా తయారయ్యే రేవితీ కద..." అని ఓ రోజు డాక్టరమ్మగారు నిలదీసేసరికి పార్వతికి చెప్పక తప్పిందికాదు.

"అదేమిటి పార్వతిగారూ చదువుకున్నవారు మీరే బ్రాందీ తాగడం తప్పనుకుంటే ఎలా? అయినా మీరుట్టిమనిషికాదు కాబట్టి తాగమన్నాను కాని లేకపోతే అది ప్రెస్క్రిప్ట్ చేస్తానా? భలేవారే మీరు! రేపోమాపో పురుడువచ్చినపుడు కొంప దీసి అల్లరి పెడతారా ఏం?" అంటూ మెత్తమెత్తగా చీవాట్లు వేసింది డాక్టరమ్మగారు.

పార్వతి నీరసంగా ఉండటంచేత త్రిప్పటగా ఉంటుందని, తనే యింటికి వస్తున్న డాక్టరమ్మకి ఈ కొద్దికాలంలో అలాటి చనువు వచ్చింది. ఇకనుండి అది పుచ్చుకోపోతే తను డ్రీట్ చెయ్యటంవల్ల కాదని అఖరి అప్తం ప్రయోగించి లేచి వెళ్ళిపోబోతూంటే పార్థసారథి వచ్చేడు.

"మీ మెసెస్ కెలానో నచ్చచెప్పి పట్టించాలన్నానుగానీ, మిమ్మల్ని పుచ్చుకో

మన్నానా నేను? ఇప్పటికే చాలా ఆలస్యమైంది. కనీసం ఇవాళ్ళి నుండేనా ప్రారంభించేట్టు చూడండి, అది మీ ద్యూటీ..." అంటూ వెళ్ళిపోయింది డాక్టరమ్మ.

అది విన్నాడో లేదో కాపీ కుర్చీలో కూలబడ్డాడు పార్థసారథి. ఇంక డాక్టరుగారి ఆదేశానుసారం ఎక్కడ పురాణం విప్పుతాడోనని తప్పించుకోవడానికి ఆతి కష్టంమీద వంటింట్లోకి వెళ్ళిపోయింది పార్వతి.

తిరిగి కాఫీ కప్పుతో వచ్చిన పార్థసారథి ఇంకా అలా కుర్చీకి ఆచుక్కుపోయి వున్నాడు. అదోలా ఉన్నాడని అప్పటికి గ్రహించింది పార్వతి.

"ఏవిటండీ... అలా వున్నారే?" అని పార్వతి అడగటమే తరవాయి, బావంతా బయటికి కక్కేసాడు పార్థసారథి.

ఆంతకు ముందురోజు ఆ వూరు వచ్చిన ఒక ఆఫీసరు గౌరవార్థం పుర ప్రముఖులంతా ఆవేశ "విందు" ఏర్పాటు చేశారు. పార్థసారథి ఆ వూళ్ళో అంతో ఇంతో ప్రముఖుడే గాబట్టి అతన్ని ఆహ్వానించడంవల్ల వెళ్ళక తప్పిందికాదు. నాన్ వెజిటేరియన్ చూసి మొదట జంకేడు. జబ్బులో ఏదో తీసుకునేవాడు తప్ప పెద్ద అలవాటేమీ లే దతనికి. పైగా అక్కడ చూస్తే రకరకాల ఎన్.వీ.డి.పెన్ ఉన్నయ్యే. అవి చూసి నోరురడం వల్లనూ, అన్నిరకాల వదార్థాలు తింటే తనకు పడదేమోనని భయం వున్నా



పెద్దలమధ్య తినను అనడం బాగోదేమో ననీ. అన్ని రకాలూ అనుభవించడం ఆతని తత్వం కావడం మూలాన పార్టీ లాగించేసేడు పార్థసారధి.

అంతటితో పార్టీ అయిపోతుం దను కున్న పార్థసారధికి తరువాత 'వెబ్ పార్టీ' కూడా ఉందని తెలిసి గతుక్కుమన్నాడు. ఆ వెంటనే అతనికి కోపం కూడా వచ్చింది. ఇలాంటి పార్టీలకు పిలిచేటప్పుడా గెస్ట్లకు అలవాటండో లేదోనని ఆలోచించుకుని పిలవాలిగానీ బలవంతాన ఇలా పార్టీ ఏర్పాటు చేయడమేమిటి? ఈ కోపాన్ని పెద్దలముందు కక్కలేకపోవడం వల్ల ఆ కోపం గొంతులోనే దిగమింగు

కోవడంతో ముఖం ఎఱ్ఱగా అయి పోయింది పార్థసారధికి.

రెండు రోండ్లు తిరిగినా ఒక్క పెగ్గూ ముట్టుకోని పార్థసారధిని విషాలో ఉన్నవాళ్ళు పుచ్చుకోమని బలవంతం చేసేరు. ఆ మాత్రం ఈ మాత్రం చను వున్న ఓ పెద్దమనిషి పార్థసారధి నోటి క్కూడా అందించబోయాడు. అప్పటికి పార్థసారధి కోపం భక్కున పగిలి పోయింది.. ఆ పెద్దమనిషి చేతిలోని సీసా లాగేశాడు.

"పార్టీ అంటే ఏదో నాలుగయి దయి టమ్మితో ముగుస్తుందని నేను అను కున్నాను గానీ.... దాని తర్వాత ఈ వెబ్

పార్టీయా, ఆవైస ఇంకా ఇంకా చెక్క
 భజనలూ ఉంటాయనుకోలేదు. ఫర్ ది
 హెల్టావ్ అని చెప్పి ఆరోగ్యం పాడు
 చేసుకునే ఈ పార్టీల లక్ష్యం పెడతోవలు
 పట్టించడమే అని తెలిస్తే రాకనేపోదును.
 పెగుమ్మీద పెగు వట్టింది ఇలా అసహ్య
 కరంగా సభ్యత మరిచిపోయిన మీ ముందు
 నుండి విందు మధ్యలో వెళ్ళిపోవడం
 అసభ్యత అని నేను తలచడం లేదు....
 వస్తాను....గుడ్ బై ...” అని చెప్పేసి
 బయటికి రాబోయిన పార్థసారధికి,
 అప్పటికింకా ఒకటి రెండు మెట్లమీదే
 ఉన్నవాళ్ళు క్షమాపణలు చెప్పుతున్నారు.

ఇదంతా విన్న తర్వాత పార్వతికి
 పార్థసారధి ఎంతో ఉన్నతుడిగా కన్పించే
 చేడు. అతని తత్వంగాడా అర్థం
 అయింది.

కాఫీ గొంతులో దిగింతర్వాత పార్థ
 సారధిలోని ఆవేశం కరిగిపోయింది.
 మామూలు పార్థసారధిని చూసి అప్పుడు
 మొదలెట్టింది పార్వతి...“పోన్లేద్దురూ...
 అవన్నీ మర్చిపోండి....సరేగాని డాక్టర్
 తమ్మగారు మెడికేటెడ్ గా పుచ్చుకో
 మంటున్నారుగదా మంచిదేనంటారా ?
 తప్పేవీ లేదూ....”

పకపక నవ్వేసేడు పార్థసారధి.

“మొత్తానికి అడదాని వనిపించు
 కున్నావ్ పార్వతీ....తప్పయితే నేను
 పుచ్చుకుంటానా ... నిన్ను పుచ్చుకో

మంటానా. మెడికేటెడ్ గా అయితే
 పర్వాలేదు. పార్టీలో తీసుకోవడం
 మంచిదికాదని నా అభిప్రాయం గానీ....
 తప్పన లేదే....

“అది కాదండీ, అడవాళ్ళంకదా ఎలా
 తీసుకోవడమని కాస్త సంకోచంగా
 ఉందండీ....”

“అది టానిక్ అనుకుంటే సరి”
 అన్నాడు పార్థసారధి తేలిగ్గా.

“అలా అనుకుంటే సరా ...వక్కింటి
 కమలా, ఎదురింటి విమలా అసలే కాని
 వాళ్ళు....ఆ టానిక్ పేరేమిటో చెప్తే
 మేమూ తీసుకుంటాం అంటారు.”

“అబ్బిబ్బి ఏం సందేహాలరా బాబూ.
 మనస్ఫూర్తిగా ఆరోగ్యం కావాలను
 కుంటే తాగులేకపోతే మానెయ్. ఇన్ని
 సందేహాలతో తీసుకుంటే వంటబట్టదు
 కూడా” అన్నాడు పార్థసారధి లేచి
 పోతూ.

అతని దగ్గర మురిపించుకునే
 అదృష్టం పోతుండే అనుకుంటూ “అది
 కాదండీ....” అంటూ సాగవీయబోయిన
 పార్వతిని మాటాడనివ్వకుండా తన
 ఒళ్ళోకి తీసుకుని....బుగ్గులు రెండూ సాగ
 దీసి పట్టించేసేడు పార్థసారధి.

ఆ అదృష్టానికి మురిసిపోయిన పార్వ
 తికి తను తాగిందేమిటో తెలుసుకునే
 అవసరం లేకపోయింది.